

*Procedimenti quddiem l-UASI: procedimenti ta' oppożizzjoni*

*Deċiżjoni kkontestata: deċiżjoni tal-Hames Bord tal-Appell tal-UASI tas-7 ta' Awwissu 2015 fil-Kaž R 2808/2014-5*

**Talbiet**

- tannulla d-deċiżjoni kkontestata;
- tikkundanna lill-UASI u lill-parti l-ohra fil-proċidemti quddiem il-Bord għall-ispejjeż.

**Motiv invokat**

- Ksur tal-Artikolu 8(1)(b) tar-Regolament Nru 207/2009.

**Rikors ippreżentat fl-1 ta' Ottubru 2015 – Syndial vs Il-Kummissjoni**

(Kawża T-581/15)

(2015/C 398/85)

Lingwa tal-kawża: it-Taljan

**Partijiet**

Rikorrenti: Syndial SpA – Attività Diversificate (San Donato Milanese, l-Italja) (rappreżentanti: L. Acquarone u S. Grassi, avukati)

Konvenuta: Il-Kummissjoni Ewropea

**Talbiet**

Ir-rirkorrenti titlob li l-Qorti Ġenerali jogħġobha tannulla u/jew tirriforma n-Nota tal-Kummissjoni Ewropea – Segretarjat Ġeneral, Ref. Ares(2015)3238796, tat-3 ta' Awwissu 2015, intitolata “Deċiżjoni tas-Segretarjat Ġeneral fissem il-Kummissjoni skont l-Artikolu 4 tad-dispożizzjonijiet ta' implementazzjoni tar-Regolament (KE) Nru 1049/2001”, li għandha bhala suġġett l-“Applikazzjoni għall-konferma għal aċċess għal dokumenti skont ir-Regolament (KE) Nru 1049/2001 – GESTDEM 2015/2796”, li biha ġie kkonfermat ir-rifut tad-Direttorat Ġenerali tal-Ambjent tal-Kummissjoni Ewropea, permezz tan-nota ENV.D.2/MC/vf/ARES(2015), tas-16 ta' Ĝunju 2015, tal-applikazzjoni għal aċċess għal dokumenti ppreżentata minn Syndial SpA permezz tan-nota INAMB-10/15, tas-6 ta' Mejju 2015, trażmessha permezz ta' posta elettronika ċċertifikata fit-8 ta' Mejju 2015 u, konsegwentement, tikkonstata d-dritt ta' Syndial li jkollha konoxxenza tad-dokumentazzjoni dwar il-proċedura ta' ksur Nru 2009/4426 billi tordna l-produzzjoni, shiha jew parzjali, tal-atti u tad-dokumenti msemmija fl-applikazzjoni għal aċċess ippreżentata permezz tan-nota msemmija iktar 'il fuq INAMB-10/15, tas-6 ta' Mejju 2015, trażmessha permezz ta' posta elettronika ċċertifikata fit-8 ta' Mejju 2015, kif ukoll, tikkonstata d-dritt ta' Syndial għal smiġ formali mill-Kummissjoni sabiex tikkjarifika u tikkonferma l-informazzjoni disponibbli fil-kuntest tal-proċedura ta' ksur inkwistjoni.

## Motivi u argumenti prinċipali

Insostenn tar-rikors tagħha, ir-rikorrenti tinvoka żewġ motivi.

1. L-ewwel motiv, ibbażat fuq ksur u/jew applikazzjoni hażina tal-Artikolu 4(2) tar-Regolament (KE) Nru 1049/2001.

- Ir-rikorrenti tqis li l-limitu ghall-eċċeżzjoni mressqa mill-Kummissjoni għall-acċess għad-dokumenti dwar il-proċedura ta' ksur Nru 2009/4426, li jikkonsisti fl-eżiżenza ta' “interess pubbliku akbar [li jiġiustifika l-] iżvelar”, imsemmija fl-ahhar parti tal-Artikolu 4(2) tar-Regolament (KE) Nru 1049/2001, ma ġiex evalwat b'mod korrett f'dan il-każ.
  - Il-proġetti ta' tindif awtorizzat u issa mlesti, intiż li jiġi eżegwit direttament minn Syndial (propretarja taż-żona) fis-sit ta' Cengio, josserva bis-shih il-prinċipji kommunitarji fil-qasam ta' riabilitazzjoni u ta' dekontaminazzjoni ta' żoni affettwati minn kontaminazzjoni storika.
  - Il-pożizzjoni proposta mir-Repubblika Taljana fil-proċedura Nru 2009/4426 tidher li tissagħrifika, b'mod mhux intenżjonat, l-interess pubbliku mfitteż fuq livell nazzjonali permezz ta' aderenza għamja għall-ilmenti tal-Kummissjoni, filwaqt li qed tinsa li l-proċedura li wasslet għall-awtorizzazzjoni tal-proġetti ta' tindif tas-sit segwiet il-proċedura għall-awtorizzazzjoni prevista fuq livell nazzjonali propriu fi hdan l-istess ministeru li llum irid jieħad il-validità tagħha. Li wieħed jippermetti lil Syndial tivverifika jekk l-osservanza tal-konformità mal-prinċipji kommunitarji għandhiex tigi mistħarrga b'mod konkret jikkostitwixxi konsegwentement interess pubbliku rilevant u ikbar li jiġiustifika l-iżvelar fis-sens tal-Artikolu 4(2).
  - L-interess li jimmotiva t-talbiet ta' Syndial ma huwiex ta' natura privata – barra minn hekk leġittimu – iżda huwa interessa ta' natura pubblika, iktar rilevanti, li huwa intiż għall-protezzjoni effettiva tal-interess għall-ekwità u l-iżvolgiment tajjeb tal-proċedura komunitarja inkwistjoni u tal-azzjoni amministrattiva interna (li huma espressament protetti taht, għall-ewwel wahda, l-Artikolu 41 tal-Karta tad-Drittijiet Fundamentali tal-Unjoni Ewropea u, għat-tieni, l-Artikolu 97 tal-Kostituzzjoni tar-Repubblika Taljana), li huma mhux biss marbuta mad-drittijiet tad-difiża tal-individwi (direttament interessati mill-effetti tad-deċiżjoni adottata fil-kuntest tal-proċedura ta' ksur) iżda, speċjalment, għad-dritt fundamentali għall-informazzjoni fil-qasam tal-ambjent li huwa kkonfermat mill-prinċipji tad-dritt tal-Unjoni (l-ewwel paragrafu tal-Artikolu 191(2) u (3), flimkien mal-prinċipju msemmi fl-Artikolu 11 TFUE, implementat b'mod partikolari bl-adeżjoni tal-Unjoni Ewropea għall-Konvenzjoni ta' Aarhus tas-27 ta' Ġunju 1998).
2. It-tieni motiv, ibbażat fuq ksur u/jew applikazzjoni hażina tal-Artikolu 4(6) tar-Regolament (KE) Nru 1049/2001 – Rifjut illegali għal aċċess parżjali

- Il-preżunzjoni ġeneral ta' nuqqas ta' żvelar prevista fit-tielet inciż tal-Artikolu 4(2) tar-Regolament (KE) Nru 1049/2001 “ma tesklidix id-dritt ta' dawn il-persuni interessati li juru li dokument specifiku li l-iżvelar tieghu huwa mitlub ma huwiex kopert minn din il-preżunzjoni jew li ježisti interessa pubbliku ikbar li jiġiustifika l-iżvelar tad-dokument imsemmi skont l-Artikolu 4(2) tar-Regolament Nru 1049/2001” [traduzzjoni mhux uffiċjali] (ara s-sentenza tat-2 ta' Marzu 2015, Sea Handling vs Il-Kummissjoni, T-456/13, EU:T:2015:185, punt 64).

- F'dan il-każ, ninsabu quddiem applikazzjoni għal aċċess għal dokumenti li l-iżvelar tagħhom ma jmur kontra l-ebda interessa pubbliku, iżda sahansitra jikkontribwixxi biex iservi l-interessa pubbliku, peress li huwa biss billi dan jittieħed inkunsiderazzjoni li jkun possibbli li jittieħdu minnu elementi utli mhux biss sabiex l-ilmenti mqajma fil-kuntest tal-proċedura ta' ksur jiġi rribattuti mill-aspett tekniku u ġuridiku, iżda wkoll sabiex tintwera l-validità tal-proċedura segwita, bi qbil shih mal-entitajiet kompetenti, sabiex jintaqħzel il-proġett l-liktar adatt għat-tindif tas-sit ta' Cengio, li qabel kien jappartjeni għal ACNA, b'konformità mal-principji kommunitarji ta' rkupru tas-siti milquta minn kontaminazzjonijiet storiċi u ta' sostenibbiltà ta' miżuri ambientali, kif ukoll sabiex jitwettaq dan il-proġett.
  
- L-aċċess seta' jiġi llimitat għall-indikazzjoni tad-dokumenti mqiegħda fl-atti mir-Repubblika Taljana, wara li jitħattew dawk li digħi ġew ippreżentati fil-proċess tal-kawża.

---

### **Rikors ippreżentat fit-12 ta' Ottubru 2015 – Rose Vision vs Il-Kummissjoni**

**(Kawża T-587/15)**

**(2015/C 398/86)**

*Lingwa tal-kawża: l-Ispanjol*

#### **Partijiet**

*Rikorrenti:* Rose Vision (Pozuelo de Alarcón, Spanja) (rappreżentant: J. Marín López, avukat)

*Konvenuta:* Il-Kummissjoni Ewropea

#### **Talbiet**

- fl-ewwel lok, skont l-Artikolu 263 TFUE, tannulla d-Deciżjoni tal-Kummissjoni C (2015) 5449 finali, tat-28 ta' Lulju 2015, dwar l-irkupru tas-somma ta' EUR 535 613,20, miżjudha bl-interessi, dovuti minn Rose Vision, SL.
  
- fit-tieni lok, skont l-Artikolu 272 TFUE, tiddikjara li l-Kummissjoni kisret il-punti II.14(1)(a) u II.22(5) tal-kundizzjonijiet ġenerali FP7, marbuta mar-rapport ta' awditu finali bir-referenza 11-INFS-025 u r-rapport ta' awditu bir-referenza 11-BA119-016, imwettqa fir-rigward ta' Rose Vision fil-kuntest tal-parċeċipazzjoni tagħha fil-proġetti "Support action to the Integral Satcon Initiative (sISI)", "Implementing cooperation on Future Internet and ICT Components between Europe and Latin America (FIRST)", "Supporting the future of the NEM European Technology Platform (FutureNEM)" u "Structural Funds for Regional Research Advancement (SFERA);
  
- fit-tielet lok, skont l-Artikolu 272 TFUE, tikkonstata li r-rapport ta' awditu finali bir-referenza 11-INFS-025 u r-rapport ta' awditu bir-referenza 11-BA119-016, imwettqa bi ksur tal-punti II.14(1)(a) u II.22(5) tal-kundizzjonijiet ġenerali FP7, huma kuntrattwalment nulli u bla effett, invalidi u nieqsa minn effett legali;